

علماء اور طلبہ کے لئے مجھے فکر یہ

جامعہ فاروقیہ کراچی میں ۲ ربیع الاول ۱۴۳۱ھ بطالبین ۱۲ جون ۲۰۱۰ء کو شیخ بخاری شریف کے موقع پر صدر و فاقہ المدارس حضرت شیخ الحدیث
مولانا سلیم اللہ خان صاحب دامت برکاتہم کا علماء و طلبہ سے گل انگیز خطاب

مولانا خواجہ خلیل احمد صاحب کی آمد: بخاری شریف کے آخری سبق کے موقع پر خواجہ مولانا خلیل احمد صاحب
دامت برکاتہم کی تشریف آوری ہمارے لئے انتہائی خوشی اور سرست کا سبب تھی، آپ حضرت خواجہ خواجہ گان حضرت
مولانا خان محمد صاحب رحمۃ اللہ علیہ کے خلف الرشید ہیں، آپ کے جانشین ہیں، کراچی آئے ہوئے تھے، ہم نے ان
سے درخواست کی کہ وہ آج کی اس مبارک محفل میں شرکت فرمائیں، انہوں نے ہم پر احسان کیا اور ہماری..... دعوت کو
قبول کیا اور الحمد للہ! کہ اس وقت وہ ہمارے اس مجمع میں تشریف فرمائیں، میں نے ان سے درخواست کی تھی کہ آخری
سبق بھی وہ ہی بڑھائیں، لیکن انہوں نے اس سے مغذرت کر لی اور اصرار بے فائدہ سمجھ کر ہم نے ان کی مغذرت کو
قبول کر لیا، بہر حال میں اپنی طرف سے، جامعہ کے اساتذہ و طلبہ اور انتظامیہ کی طرف سے حضرت مولانا خلیل احمد
صاحب کا شکریہ ادا کرتا ہوں۔

حضرت مولانا خان محمد صاحبؒ کی چند خصوصیات: حضرت مولانا خان محمد صاحب رحمۃ اللہ علیہ "دارالعلوم دیوبند"
کے فاضل تھے، اور امام اہل سنت حضرت مولانا سفراز خان صدر رحمۃ اللہ علیہ وہ بھی "دارالعلوم دیوبند" کے فاضل تھے،
اور اللہ بارک و تعالیٰ نے ان کی کرامت کا فیض ایسا مبارک کیا کہ ایک طرف حضرت مولانا خان محمد صاحب (رحمۃ اللہ
علیہ) کو اللہ بارک و تعالیٰ نے اسلام کی خدمت کرنے کے لئے اور عقیدہ ختم نبوت کے تحفظ کے لئے جو توفیق مرحمت
فرمائی وہ اپنی جگہ پر معروف ہے، معلوم ہے حضرت مولانا سفراز خان صدر (رحمۃ اللہ علیہ) کو بھی اہل سنت و اجماع
کے معتدل مسلک، جس کو "مسلکِ علائی دیوبند" بھی کہا جاتا ہے، اس کی خدمت کی بہترین اور اعلیٰ درجے میں توفیق
عطافرمائی۔ حضرت خواجہ خان محمد صاحب رحمۃ اللہ علیہ سے احقر کا تعلق قدیم زمانے سے چلا آ رہا ہے، حضرت کے
خطوط بھی میرے پاس آتے رہے ہیں، کئی مرتبہ حضرت والا کی خدمت میں حاضری کی سعادت بھی نصیب ہوئی۔

حضرت مولانا (خواجہ خان محمد صاحب رحمۃ اللہ علیہ) کا ایک خاص امتیاز تھا انفائے حال کا، وہ جس مرتبے پر فائز تھے، اللہ تبارک و تعالیٰ نے جو مقام بلند ان کو عطا فرمایا تھا، اس کے بعد انفائے میں انہوں نے اتنی کوشش کی، اتنی کوشش کی، آپ یوں سمجھتے کہ گفتگو کرنا ہی ختم کر دیا، وہ نہ کہیں بات فرماتے تھے، نہ کہیں تقریر کرتے تھے، نہ کہیں ضمنوں کی اشاعت کرتے تھے، خاموش رہتے تھے، بالکل خاموش، ان کی بارگاہ میں حاضری دینے والوں کی جماعت، سینکڑوں اور ہزاروں کی تعداد میں ہوتی تھی، اور وہ سب کے لئے دعا بے خیز فرماتے تھے، تو گویا ان کا ایک نمایاں "مقام" اور نمایاں "امتیاز" انفائے حال کا تھا، لوگ اپنے آپ کو ظاہر کرنے کے لئے کیا کیا جتن کرتے ہیں اور کیا کیا طریقے اختیار کرتے ہیں، لیکن وہاں ان طریقوں کو یکسر نظر انداز کر کے، وہ "انفائے" کا اہتمام کرتے تھے۔

دوسرے ایک امتیاز جو میں نے محسوس کیا وہ یہ کہ وہ اپنے اوقات کے بہت سختی سے پابند تھے، ان کے ہاں نہیں ہوتا تھا کسی کام کے لئے کوئی وقت مقرر کیا گیا ہو، اور پھر اس میں آدھے گھنٹے کی تاخیر ہو رہی ہو، یا ایک گھنٹے کی تاخیر، وہ وقت کی پابندی بہت اہتمام سے فرماتے تھے۔

اس کے علاوہ تیری ایک بات میں نے یہ محسوس کی کہ وہ بہت حاضر دماغ انسان تھے، ان کا دماغ بہت متقطن تھا اور وہ غفلت کا شکار کبھی نہیں ہوتے تھے، یہاں چونکہ مجھے کوئی تفصیلی گفتگو ان کے حوالے سے نہیں کرنی ہے، اس لئے اپنے چہرہ تاثرات کا میں نے آپ کے سامنے ذکر کیا، انفائے حال کا بہت زیادہ اہتمام تھا، وقت کی پابندی بہت اہتمام سے فرمایا کرتے تھے، اس کے علاوہ حالات حاضرہ سے بے خوبیں رہتے تھے، حالات کا علم ان کو ہوتا تھا۔

امام الالیت: مولانا سرفراز خان رحمۃ اللہ علیہ امام الالیت کے مقام پر فائز ہوئے، اللہ نے ان کو جیسی اسلام کی خدمت کی توفیق عطا فرمائی، وہ آپ حضرات کے علم میں ہے، مولانا سرفراز خان صدر صاحب رحمۃ اللہ علیہ علمائے دینوں کے ساتھ اپنی واپسی کا جس قوت کے ساتھ اظہار فرماتے تھے اس کا ان کے ایک ارشاد سے اندازہ ہوتا ہے، فرماتے ہیں کہ اگر کسی مسئلے میں تحقیق کروں اور تحقیق بیان کے بعد، کسی ایک نکتہ نظر اور کسی ایک رائے پر میں پہنچ جاؤں، تحقیق بھی خوب کی، اور تحقیق خوب کرنے کے بعد پھر ایک رائے بھی میری بن گئی اور اس رائے کے بعد پھر میں نے یہ دیکھا کہ علمائے دینوں کی رائے سے میری رائے میں ذرا سا اختلاف اور ذرا سا تضاد ہے، تو میں..... اپنی رائے کے کاغذ کو پھاڑ کر پھینک دوں گا اور علمائے دینوں نے جو رائے دی ہے اس کو اختیار کروں گا..... کتنی قوت کے ساتھ انہوں نے یہ بات کہی، آپ کو معلوم نہیں ہے کہ ان کی تحقیق کا عالم یہ تھا کہ وہ کوئی بات بغیر حوالہ کے نہیں کرتے اور حوالے کے لئے بعض اوقات ساری رات گزر جاتی تھی حوالہ تلاش کرنے میں، اور جب تک وہ حوالہ نہیں مل جاتا تھا ان کو تسلی اور اطمینان نہیں ہوتا تھا۔

اور ایسا محقق جب ایک رائے قائم کرتا ہے، اس رائے کے اوپر اس کو اعتماد بھی ہوتا ہے، لیکن وہ کہتے ہیں کہ اگر میری

رائے علمائے دیوبند کی رائے سے مختلف ہوگی تو میں اپنی رائے پھاڑ کر پھینک دوں گا اور علمائے دیوبند نے جو فیصلہ کیا ہے اسی کو اختیار کروں گا۔ حضرت مولانا سرفراز خان رحمۃ اللہ علیہ کا قرآن کریم کے ساتھ جو شفقت، اس کا بھی آپ کو علم ہو گا، اپنی مسجد کے اندر بھی درس دیتے تھے، اسی طرح ”دارالحیث“ میں آکر حدیث کا سبق شروع کرنے سے پہلے قرآن کریم کا درس دیتے تھے اور سالانہ بھی ان کے ہاں درس کا اہتمام ہوتا تھا، اللہ نے ان سے بڑی خدمت لی ہے، تو یہ دونوں حضرات سن 45ء میں دارالعلوم دیوبند سے فارغ ہو کر آئے اور ہم دارالعلوم میں داخل ہوئے، ان حضرات کی واپسی ہو رہی تھی اور ہم دارالعلوم میں گویا بیکھر رہے تھے۔ ان دونوں حضرات نے دارالعلوم میں ایک ایک سال گزار اور شیخ الاسلام حضرت مولانا سید حسین احمد مدینی رحمۃ اللہ سے استفادہ کیا، ہم نے پانچ سال دیوبند کے اندر گزارے، اور اللہ تبارک و تعالیٰ نے ہمیں یہ موقع عطا فرمایا کہ حضرت سے ہم نے بخاری شریف کمل اور ترمذی شریف کی جلد اول پڑھی، یہ سعادت اللہ تبارک و تعالیٰ نے ہمیں عطا فرمائی۔

آج یہ بخاری شریف کی آخری حدیث کا بیان ہے، امام بخاری نے یہ باب قائم کیا ہے ”ونضع الموازين ليوم القيمة“ سورہ انبیاء کی آیت ہے ”ونضع الموازين القسط ليوم القيمة فلاظلم نفس شيئاً وان كان مثقال حبة من خردل اتبينا بها وكفى بنا حاسبين“

بخاری شریف کی آخری حدیث: تنبیہ اس بات پر کی جا رہی ہے کہ قیامت میں اعمال کا وزن ہو گا، اور اللہ تبارک و تعالیٰ ہبائیں بندوں کے اعمال کا حساب لیں گے، اور ظاہر ہے کہ اللہ کے حساب لینے میں غلطی کا کوئی امکان نہیں، غلطی کا کوئی احتیاط نہیں، تو اگر آدمی اپنے ذہن میں یہ بات سمجھنے کے اور اس کے ذہن میں یہ بات موجود ہو کر..... مجھے قیامت میں اپنے اعمال کا حساب دینا ہے اور حساب لینے والے اللہ تبارک و تعالیٰ ہوں گے، تو ظاہر ہے کہ پھر وہ نیکیوں کا اہتمام زیادہ کرے گا، اس حساب میں یہی تو ہو گا کہ اگر نیکیاں غالب آجائیں گی تو کامیاب قرار دیا جائے گا، نیکیاں اگر مغلوب ہو جائیں گی تو ناکامی ہو گی، توجہ آدمی کے ذہن میں یہ بات ہو گی کہ اللہ حساب لیں گے اور اس حساب کے اندر غلطی کا کوئی امکان نہیں، تو وہ اس بات کا اہتمام کرے گا کہ وہ زیادہ نیکیاں کمائے اور اپنے نامہ اعمال میں نیکیوں کو جمع کرے۔

قرآن کریم کا یہ اعجاز ہے کہ جب وہ کوئی حکم بیان کرتا ہے، تو اس حکم کو بیان کرنے کے ساتھ ساتھ اس کو انجام دینے کی شکل بھی بیان کرتا ہے، یہاں پر یہ بتایا گیا کہ وزن ہو گا، یعنی بات ہے کہ وزن ہو گا، وزن میں کامیاب ہونے کے لئے کیا طریقہ اختیار کیا جانا چاہئے؟ وزن کے اندر کامیابی کی کیا صورت ہوئی چاہئے؟ تو اس کے لئے بتایا کہ یہ خیال رکھو اور دل میں یہ بات جمالو کہ اللہ حساب لیں گے، جب آپ یہ خیال کر لیں گے کہ اللہ حساب لیں گے تو آپ اپنے اعمال کو صحیح کرنے کی اور درست رکھنے کی زیادہ سے زیادہ کوشش کریں گے۔ یہاں ”وکفى بنا حاسبين“ کا جملہ اس

بات پر متوجہ کر رہا ہے کہ ہمیں زیادہ سے زیادہ نیکیوں کا اہتمام کرنا چاہئے۔

دستار بندی..... اساتذہ کے اختادگی علامت ہے: اس کے ساتھ ساتھ ہم ایک بار آج فارغ التحصیل ہو رہے ہیں، آپ کی دستار بندی ہو رہی ہے، یہ دستار بندی کوئی ایسی ہی رسم نہیں ہے، اس دستار بندی کے ذریعے سے آپ کے اساتذہ اپنا اعتماد ظاہر کرتے ہیں کہ اب یہ ہمارے معتمد ہیں، آپ کے اساتذہ دستار بندی کے ذریعے آپ کو اپنا معتقد بتلاتے ہیں کہ یہ ہمارے معتمد ہیں، ہم نے ان کو تعلیم دی ہے، ہم نے ان کی تربیت کی ہے، اس تعلیم و تربیت کے ذریعے سے الحمد للہ! اب یہ اس قابل ہو گئے ہیں کہ ہم اپنے اعتماد کا ان پر اظہار کریں، یہ غالی رسم نہیں ہے، یہ اعتماد ظاہر کرنے کے لئے ہے، اب یہ آپ کی ذمداری ہے کہ آپ پر جو اعتماد کیا گیا ہے، آپ اس میں سچے ثابت ہوں، آپ پر جو اعتماد کیا گیا ہے، آپ اس اعتماد کو ٹھیس نہ پہنچائیں، آپ اس اعتماد کو محرور نہ کریں۔ اپنی زندگی ایسی بنائیں کہ آپ واقعی صحیح معتقد اور صحیح قبل اعتماد بن سکیں۔

تو ہم یہ عرض کرنا چاہ رہے تھے کہ قرآن مجید میں اس طریقے سے، موجودہ آیت کے اندر جو ”وَ كَفَىٰ بِنَا حَاسِبِينَ“ کوہن میں رکھوا اور اس کوہن میں رکھ کر عمل کرو، جب آپ اس کوہن میں رکھ کر عمل کریں گے تو یقیناً اچھے کام کریں گے، یقیناً اللہ کی رضا اور اس کی خوشنودی حاصل کرنے کی کوشش کریں گے۔ اللہ تبارک و تعالیٰ آپ کو اس اعتماد میں سچا ثابت کرے، اور اس اعتماد کے مطابق اللہ تبارک و تعالیٰ آپ کو صحیح و بہتر ثابت کرے۔

فتوؤں کی بیخار: آپ کو معلوم ہے کہ آج کل فتنے کا زمانہ ہے اور فتنے بھی ایسے ہیں کہ ”من تشرف لها تستشرفه“ اگر کوئی آدمی گردن اٹھا کر فتنے کی طرف دیکھتا ہے تو وہ فتنہ اس کو اچک لیتا ہے اور وہ فتنہ اس کو اپنی گرفت میں لے لیتا ہے، ”من تشرف لها تستشرفه“ اگر آپ نگاہ اس کی طرف ڈالیں گے تو وہ آپ کو بچ کر لے گا، وہ آپ کو اپنی گرفت میں لے لے گا، یہاں آپ مر سے کے اندر موجود ہیں اور اسی طرح ہمارے بہت سے احباب اور بہت سے طلبہ مدارس کے اندر موجود ہیں، جہاں اللہ تبارک و تعالیٰ نے ان کی حفاظت کا سامان عطا فرمایا ہے، باہر جاؤ تو آپ کو پہنچ چل گا کہ کتنے فتنے ہیں اور کس قدر ہیں؟ اور کتنے عام ہیں، اور کس طرح انہوں نے لوگوں کو اپنی گرفت میں لے رکھا ہے، بری حالت ہے!

خوف اور خیبت میں فرق: امام بخاری رحمۃ اللہ علیہ نے کتاب العلم میں ایک ترجمہ قائم کیا ہے، ”باب قوله تعالى انما يخشى الله من عباده العلماء“، انما گلمہ حصر ہے، انما بخشی اللہ من عبادہ العلماء، خیثت صرف علماء کو حاصل ہوتی ہے۔ خیثت اس خوف کو کہتے ہیں جو عظمت کے ماتحت ہوتی ہے، آدمی اپنے استاد سے ڈرتا ہے اور استاد کی عظمت بھی اس کے دل میں ہوتی ہے، آدمی اپنے باپ سے ڈرتا ہے اور باپ کی عظمت بھی اس کے دل میں ہوتی ہے، تو خیثت کیلئے لازم ہے کہ وہ عظمت کے ساتھ ہو، وہ خوف جو عظمت کے ساتھ ہو، اور یاد رکھو! کہ جب عظمت کے

ساتھ خوف آئے گا تو محبت بھی آئے گی کہ آپ اپنے باپ سے ڈرتے ہیں اس کی عظمت کے پیش نظر اور آپ کو باپ سے محبت بھی ہوتی ہے، آپ استاد سے ڈرتے ہیں اس کی عظمت کے پیش نظر اور آپ کے دل میں استاد کی محبت بھی ہوتی ہے۔

ایک خوف ہوتا ہے سانپ سے، وہاں عظمت کا کوئی سوال نہیں، سانپ سے آدمی اس لئے ڈرتا ہے کہ وہ کاث لے گا، میں مر جاؤں گا، اس طرح آدمی کسی ظالم سے ڈرتا ہے، اس لئے کہ وہ..... ظلم کرے گا، مجھے نصان پہنچائے گا، تو وہ خوف جو ہے اس کے لئے یہ ضروری نہیں ہے کہ عظمت ہو، ظالم کا خوف ہوتا ہے عظمت نہیں ہوتی اور درندے کا خوف ہوتا ہے عظمت نہیں ہوتی ہے، اور باپ کا خوف ہوتا ہے عظمت ہوتی ہے، اسی طریقہ سے استاد کا خوف ہوتا ہے تو عظمت ہوتی ہے، تو گویا خوف میں اور خیثت میں فرق ہوا..... کہ خیثت کے لئے عظمت لازم ہے، خوف کے لئے یہ لازم نہیں۔ باپ کا خوف ہے عظمت کے ساتھ ہے، درندے کا خوف عظمت کے ساتھ نہیں، سانپ کا خوف عظمت کے ساتھ نہیں، تو خیثت میں عظمت لازم اور خوف کے اندر عظمت لازم نہیں، پھر ہم نے آپ کو یہ بتایا کہ جہاں پر خیثت ہوگی وہ عظمت کے ماتحت ہوگی، وہاں عظمت بھی ہوگی اور جب محبت بھی ہوگی تو گویا اس کا معنی یہ ہو گیا کہ آپ علماء کے بارے میں کہیں گے کہ ان کے دل میں اللہ کی عظمت بھی ہوتی ہے، اللہ کی محبت بھی ہوتی ہے ”انسا بخشی اللہ من عبادہ العلماء“، فرمایا ”انما“ (بطور تاکید کے فرمایا) کہ علماء میں اللہ کی خیثت ہوتی ہے، آپ کو بتایا جا رہا ہے کہ خیثت جو ہوتی ہے وہ عظمت پر مرتب ہوتی ہے، جہاں عظمت ہوتی ہے وہاں محبت بھی ہوتی ہے، تو ہذا یہ ماننا پڑے گا کہ علماء کے دل میں اللہ کی عظمت بھی ہوتی ہے اور اللہ کی محبت بھی ہوتی ہے، اسی طریقے سے ان علماء کے دل میں رسول اللہ صلی اللہ علیہ وسلم کی عظمت بھی ہوتی ہے اور محبت بھی، اللہ کی عظمت بھی ان کے دلوں میں ہوتی ہے، اللہ کی محبت بھی ان کے دلوں میں ہوتی ہے اور اللہ کے رسول کی عظمت بھی ان کے دلوں میں ہوتی ہے اور اللہ کے رسول کی محبت بھی ان کے دلوں میں ہوتی ہے، اللہ اور رسول کے احکام پر عمل کرنے والے جو علماء ہیں، اللہ اور رسول کے احکام پر عمل کرنے والے جو اولیاء ہیں ان کی محبت بھی ان کے دلوں میں ہوتی ہے، ان کی عظمت بھی ان کے دلوں میں ہوتی ہے، تو حاصل یہ ہوا ان کا تعلق اور رشتہ اللہ کے ساتھ، اللہ کے رسول کے ساتھ، اللہ والوں کے ساتھ بہت مستحکم اور بہت مضبوط ہوتا ہے۔

اور یہ بات یاد رکھو! کہ یہ خیثت جب دل میں آتی ہے، اس کے لئے میں نے عرض کیا ہے کہ اس میں محبت بھی ہوتی ہے تو یہ مکارم اخلاق کی بنیاد بنتی ہے، جب آپ کے دل میں یہ خیثت آئے گی جس میں اللہ کی عظمت اور اللہ کی محبت موجود ہے، اللہ کے رسول کی عظمت اور ان کی محبت موجود ہے، اللہ والوں کی عظمت اور ان کی محبت موجود ہے تو اس کا نتیجہ یہ ہو گا کہ جتنے مکارم اخلاق ہیں وہ آپ کے اندر آئیں گے اور یہ مکارم اخلاق کا آپ کے اندر آتا یہ آپ کے دنیا اور آخرت کے اندر خوش نصیب ہونے کی بنیاد بن جائے گا، آپ دنیا کے اندر بھی خوش نصیب ہوں گے اور آخرت

کے اندر بھی خوش نصیب ہوں گے۔

علم کی فضیلت: جیسا کہ آپ کو معلوم ہے کہ علم کی بڑی فضیلت ہے، سرور کا نات کو حکم دیا گیا ہے، ”فَلِرَبِّ زَدْنِي عِلْمًا“ آپ کو کہا گیا آپ دعا کرو اللہ عالم میں اضافہ کرے، قرآن میں کہا: ”وَعِلْمُكَ مَا لَمْ تَكُنْ تَعْلَمْ وَكَانَ فَضْلُ اللَّهِ عَلَيْكَ عَظِيمًا“، آپ نے فرمایا: ”أَوْتَتِيْتُ عِلْمَ الْأَوَّلِينَ وَالآخِرِينَ“ اس میں کوئی شک نہیں کہ علم کی بڑی فضیلت ہے، اللہ نے آپ کو علم دیا ہے، لہذا آپ اس فضیلت پر اللہ کا جتنا شکر ادا کریں وہ کم ہے، لیکن ایک بات فراموش نہ کریں، وہ یہ کہ علم بذات خود مقصود نہیں، علم کی فضیلت پر میں نے قرآن کی دو آیتیں آپ کے سامنے پیش کی ہیں، نبی پاک صلی اللہ علیہ وسلم نے خود اوتتی علم ”الأولین والآخرين“ ارشاد فرمایا ہے، لیکن اس کے باوجود یہ بات آپ ذہن میں رکھیں کہ خالی علم بذات خود مقصود نہیں، علم اس لئے کویا قابل تعریف قرار دیا جاتا ہے کہ اس کی وجہ سے آدمی کے اندر اخلاص پیدا ہوتا ہے۔ علم اس لئے قابل تعریف قرار دیا جاتا ہے کہ اس کی وجہ سے محاسن اخلاق اور اعمال کی توفیق ملتی ہے، علم اس لئے قابل تعریف قرار دیا جاتا ہے کہ اخلاق کی طرف اس کی وجہ سے رجوع ہونے کی نوبت آتی ہے، علم ہو گا تو آپ اچھے اعمال کریں گے، علم ہو گا تو آپ اپنے اخلاق اچھے بنائیں گے، جب آپ کے پاس علم ہو گا تو آپ اچھے اعمال اختیار کریں گے، اچھے اخلاق اختیار کریں گے، تو ظاہر ہے کہ پھر علم کا فائدہ آپ کو حاصل ہو گا۔ اگر علم ہے اور عمل نہیں ہے تو وہ بالکل قابل اعتبار نہیں، اور اگر علم ہے اور اخلاق نہیں تو علم بھی قابل اعتبار نہیں ہو گا، وہ علم جو بلاؤں کے ہوتا ہے، وہ علم جو بلا اخلاق کے ہوتا ہے، وہ اعمال کے بغیر ہوتا ہے وہ وہ اچھے اعمال کی طرف متوجہ کرتا ہے، اچھے اخلاق کی طرف متوجہ کرتا ہے، محاسن اخلاق اور محاسن اعمال کا ذریعہ بنتا ہے، تو اس لئے کبھی یہ خیال نہ کرنا کہ ہم عالم ہو گئے، فاضل ہو گئے، ہمارے پاس بخاری اور ترمذی کا علم آگیا، یہ علم آپ کے لئے وہاں جائے گا اگر آپ کے اخلاق صحیح نہ ہوئے، یہ علم آپ کے لئے وہاں جائے گا اگر آپ کے اعمال صحیح نہ ہوئے، آپ کے اخلاق صحیح ہوں گے، یقیناً یہ قابل صد مبارک باد بھی ہو گا اور پھر علم کے فیوض اور برکات سے آپ دنیا اور آخرت میں ملا مال ہوں گے۔

ایک عبرت آموز قصہ: ”امام غزالی رحمۃ اللہ علیہ نے لکھا ہے“ کہ ایک مرتبہ حضرت عیسیٰ علیہ السلام ایک جگہ تشریف فرماتھے، تو ایسیں ایک گدھے کے اوپر دبوڑے لادے ہوئے لے جا رہا تھا، حضرت عیسیٰ علیہ السلام کو اندازہ ہو گیا کہ یہ ایلیس ہے، پھر انہوں نے اس سے پوچھا کہ یہ دبوڑے لے کر کے جا رہے ہو، یہ کیا ہے؟ ایلیس نے کہا کہ آپ اپنا کام کریں، میں اپنا کام کرتا ہوں، آپ مجھ سے نہ پوچھیں کہ میں کیا لے کر جا رہا ہوں، تو حضرت عیسیٰ علیہ السلام نے فرمایا کہ نہیں! تمہیں بتانا پڑے گا کہم کیا لے جا رہے ہو؟ تو اس نے بتایا کہ یہ جو دبوڑے ہیں، ایک بورے کے اندر تکبر ہے اور ایک کے اندر حسد ہے، اور یہ بورا جو تکبر کا ہے یہی میں علماء کے اندر قریب کرتا ہوں اور یہ بورا جو حسد کا ہے

بھی علماء کے درمیان تقدیم کرتا ہوں۔

مطلوب کیا تھا؟ مطلب یہ تھا کہ وہ ان علماء کو تکبر کی بیماری میں اور حسد کی بیماری میں بنتا کرتا تھا، چنانچہ ہم دیکھتے ہیں کہ علماء کے اندر تکبر ہوتا ہے، ظاہر ہے کہ علم انہوں نے حاصل کیا، علم حاصل کرنے کے بعد بہت سی معلومات جوان کوں گئیں تو بہت بڑی مخلوق کے مقابلے میں علم و فضل کے اعتبار سے ان کا مقام اونچا ہو گیا، یہ تکبر تو آیا! ایک آدمی ہے آپ کہتے ہیں کہ وہ ناظرہ قرآن مجید پڑھا ہوا ہے، اب اس کے سامنے آپ کہیں گے کہ میں تو بہت بڑا عالم ہوں، بے چارہ تو جاہل ہے، اس کو تو کچھ بھی نہیں آتا، اسی طریقے سے آپ قیاس کر لیں کہ ایک آدمی ہے کہ دیا حفظ کے درجے کی تعلیم دے سکتا ہے اور وہ کتابیں نہیں پڑھا سکتا ہے، آپ دونوں کام کر سکتے ہیں، تو آپ کے ذہن میں یہ بات آتی ہے کہ یہ میرے سامنے کوئی حیثیت نہیں رکھتا، میں بڑا ہوں، علی هذا القياس۔

تکبر اور حسد کی بیماری: علماء کے اندر تکبر کی بیماری ہوتی ہے، اسی طریقے سے حسد کی بیماری ہوتی ہے، اور آپ محسوس نہ کریں، واقعہ یہ ہے کہ یہ بیماری تو راغ اور بہت پختہ ہوتی ہے، اور اسی طریقے سے حسد کی بیماری بہت راغ اور بہت پختہ ہوتی ہے، ان بیماریوں کی وجہ سے لوگ محسوس بھی کرتے ہیں، ایک آدمی کے اندر حسد کی بیماری ہے اور ایک آدمی کے اندر تکبر کی بیماری ہے اور ان بیماریوں کا تبیح یہ یہ لکھتا ہے کہ پھر ریا کاری بھی پیدا ہو جاتی ہے اور یہ بھی ہوتا ہے پھر آدمی اس بات کا خواہش مند ہوتا ہے کہ لوگ میری خوشامد کریں، چالپوس بن کر میرے سامنے پیش ہوں۔ یہ تمام کی تمام باتیں علماء کے اندر آتی ہیں، پوری قوت کے ساتھ آتی ہیں، سوال یہ پیدا ہوتا ہے کہ ان بیماریوں سے نچنے کا طریقہ کیا ہے؟ طریقہ ایک ہی ہے، اور وہ کیا ہے؟ وہ یہ ہے کہ وہ علماء جن کے باطن خشیت کی دولت سے سرفراز کے گئے ہیں، جن کے اندر خشیت کی نعمت موجود ہے ان کی ہم شنسی اختیار کی جائے، ان کے ساتھ رہ کے تعلق پیدا کیا جائے۔

محبت کا اثر: آپ کو معلوم ہے کہ ایک آدمی اگر ساری گنجائی کے پاس رہتا ہے تو وہ بھی گنگنا نے لگاتا ہے، اگر ایک آدمی کسی تاجر کے پاس رہتا ہے تو وہ بھی اپنے اندر تجارت کا شوق محسوس کرنے لگتا ہے، جس قسم کی محبت ہو گی ویسے ہی اثرات مرتب ہوں گے، یہ لکھی ہے، إِنَّ اللَّهَ كَيْمَنَ حُبَّتْ هُوَ أَكْبَرُ وَ لَا يَنْعَلُ حُبَّتْ هُوَ أَكْبَرُ فَقْتُ وَ فَجَارَ كَيْمَنَ اَثْرَاتْ آپ کے اندر آئیں گے اور ہمارے اندر آئیں گے۔

تو اس لئے ”انما يخشى الله من عباده العلماء“ علماء کی شان بیان کی گئی ہے کہ ان میں خشیت ہوتی ہے، ان میں محبت ہوتی ہے اور وہ اللہ اور رسول کی محبت و عظمت سے سرشار ہوتے ہیں، جب ان کی بیشان ہے تو ان کے ساتھ رہو، ان کے ساتھ رابطہ قائم کرو، ان کی پیروی کرو، ان کی خدمت کرو، ان کے پاس رہو، تو پھر آپ تکبر سے بھی محفوظ ہو جائیں گے، پھر آپ حسد سے بھی محفوظ ہو جائیں گے، اور یہ جتنی اخلاقی بیماریاں ہیں ان تمام اخلاقی بیماریوں سے

آپ کو نجات مل جائے گی۔

سند کا سلسلہ الذہب: اس کے بعد ایک بات میں عرض کر دوں، وہ یہ کرنی ہے کہ آپ نے اپنے اساتذہ سے پڑھا، آپ کے اساتذہ نے اپنے اساتذہ سے پڑھا اور یہ سلسلہ شاہ ولی اللہ (رحمۃ اللہ علیہ) تک گیا، اور شاہ ولی اللہ کے بعد پھر امام بخاری تک گیا، پھر امام بخاری نے حضور صلی اللہ علیہ وسلم تک پہنچایا، تو سند کے سلسلے کے جتنے رجال ہیں وہ سب اہل اللہ ہیں، آپ کی یہ سند سلسلہ الذہب ہے، اس میں جتنے رجال ہیں اول سے لے کر حضور پاک صلی اللہ علیہ وسلم تک، یہ تمام رجال اللہ ہیں اور یہ تمام کے تمام اولیاء اللہ ہیں، اللہ تبارک و تعالیٰ نے علم کے ساتھ ان کو عمل اور اخلاص کی دولت سے بھی فواز اے، لہذا آپ یہ آپ کا سلسلہ اتنا مبارک ہے کہ آپ اولیاء کے سلسلے میں داخل ہو گئے۔

یہ تو کوئی بات نہیں ہوئی کہ سارا سلسلہ تو اولیاء اللہ کا ہے، سارا سلسلہ تو اولیاء اللہ کا ہے، سارا سلسلہ رجال کا رکا ہے، انہی کے ذریعے سے آپ نے تعلیمِ مکمل کی ہے اور آپ رجال اللہ میں داخل ہونے کا ارادہ کریں!! آپ کا بھی یہ ارادہ ہونا چاہئے، ہمیشہ یاد رکھ کر تعلق تو آپ کا ضروری ہے، آپ فتویٰ لکھتے رہیں، آپ تالیفات کرتے رہیں، آپ درس و تدریس کا سلسلہ کرتے رہیں اور ہمارا وصول ایلی اللہ ہو جائے گا، یہ کتابوں سے نہیں مل سکتا، یہ درس و تدریس سے نہیں ہوتا، یہ وصول ایلی اللہ تو اللہ والوں کے ساتھ نہیں ہونے پر موقوف ہے۔

میرے کہنے کا یہ مطلب نہیں کہ درس و تدریس بے کار ہے، میں تو درس و تدریس کو آپ کے لئے لازم زندگی قرار دینے کا قائل ہوں، آپ کبھی درس و تدریس کو چھوڑ کر کوئی دوسرا مشغله اختیار نہ کریں، میری طرف سے اس کی قطعاً اجازت نہیں، لیکن مطلب میرے کہنے کا یہ ہے کہ اس پر اکتفانہ کیا جائے، اس پر قناعت نہ کی جائے، اپنے آپ کو اللہ والوں سے متعلق کیا جائے، اللہ والوں سے اپنا متعلق جوڑا جائے، ان کے ہاتھ میں اپنا ہاتھ دے کر ”کمال الحیث فی یہ الدغسال“ کی ترکیب اختیار کی جائے۔ اور آپ کو اللہ تبارک و تعالیٰ درس و تدریس کے ساتھ علم کی برکات سے اور علم کے فیوض سے زیادہ سے زیادہ مستفید کرے۔

کسی کو حقیر نہ سمجھیں: اور بھائی آخری بات یہ ہے کہ کبھی کسی کو حقیر نہ سمجھنا، یہ نہ سمجھنا کہ اس کی ہمارے سامنے کیا حیثیت ہے؟ ہم تو فلاں ہیں، فلاں ہیں، یہ فلاں فلاں سب خاک میں مل جائے گا، اگر آپ کے اندر تواضع نہ ہو، اگر آپ کے اندر مسکنت نہ ہو، تو کچھ بھی نہیں، آپ تو واضح اختیار کریں، کبھی کسی کو حقیر نہ سمجھیں، کبھی کسی کو ذلیل نہ سمجھیں، اپنے آپ کو اللہ کاحتاج بن کر، اللہ تبارک و تعالیٰ سے اپنے لئے بھی، اپنے اساتذہ کے لئے بھی، اپنے اساتذہ کے لئے بھی اور پوری امت کے لئے دعا فرمائیں۔ (وَآخْرُ دُعَا إِنَّ اللَّهَ بِرَبِّ الْعَالَمِينَ)

